

וויפיל איז צוויי מאל פינעף?

צען!

יאָסעלע וויל אָבער ניט גלייבן.

ציילט ער די פינגערלעך פֿון זיין הענטעלע

צוויי מאל הין און צוריק — קומט גאָר אויס ניין!

ציילט ער ווידער אמאָל

און רופֿט אָן יעדעס פינגערל ביים נאָמען.

ער זאָל זיך ניט טוֹעה זיין:

דער קלענסטער, דער שענסטער,

דער גרעסטער, דער בעסטער,

דער פֿעסטער; דער בעסטער,

דער גרעסטער, דער שענסטער,

דער קלענסטער — ווידער ניין!

לאָזט ער אראָפֿ דאָס קעפעלע און פֿארטראכט זיך:

וואוֹ-זשע איז דער צענטער פינגער?

וואוֹ? וואוֹ איז ער?

לעזן און שרײַבן „דער ריז יקנהו“ זייט 60—61.



פתח שׁין — שא  
דאָרט ניט דאָ  
שטייט א קראָ  
מאכט זי קרא!

חולם גמל — גוי  
איקסעלע  
האָט א ביקסעלע  
מאכט עס פוי!

חַרֵק בית — בי  
פֿייגעלע  
האָט א פֿייגעלע  
מאכט עס פי.

קמין אלקה — אָ  
שנעהלע  
האָט א קועלע  
מאכט עס מאָ!

צרה בית — ג  
מענדעלע  
האָט א קענדעלע  
פון א שאַלעכין פון אן איי.

סגל בית — בע  
טעמעלע  
האָט א לעמעלע  
מאכט עס מע!


מלופים גימל — ג  
שיינדעלע  
האָט א היינדעלע  
מאכט עס קוקודיקו!



### ר' מייער און הער קארטאָפֿל.

— ניין! ניין!  
 — וואָס זשע דען זינט איר,  
 הער קארטאָפֿל?  
 — איך בין ניטזיס, ניטזויער, ניט...  
 — וואָס איר זינט ניט, ווייס איך,  
 אָבער וואָס זינט איר יאָ?  
 — א, לאָזט מיך געמאך!  
 כ'האָב ניט קיין צייט!  
 א גוטן טאָג!

ר' מייער פֿרעגט דעם קארטאָפֿל:  
 וואָס זינט איר, מיין ליבער הער,  
 אָפֿשר זיס? איר האָט ליב זיס?  
 — סס וְשָׁלוֹם! איך בין דען  
 א נאר? א נאר האָט ליב זיס!  
 — זינט איר זויער?  
 — גאָט איז מיט אייך, ר' מייער!  
 איך בין דען א גרין אנרעסל?  
 — זינט איר הארב?  
 — הארב איז כריין!  
 — זינט איר פֿעפֿערדיק?  
 געזאלצן?



א.א.

ת אין עק וואָרט=אה. משה.

באלד געוואָרן איז א פֿרייד  
און געלאָפֿן קינד און קייט —  
ס'טאנצט א רעטעד מיט א כריין!  
וויזשע לויפֿט מען דאָס ניט זען?  
משהס צייט האָט מען געמיינט  
און מע האָט פֿאַר פֿרייד געווינט.

אויף א שטיין  
זיצט א רעטעד מיט א כריין.  
זאָגט דער רעטעד:  
עטעד — בעטעד!  
ס'איז דער הימל אזוי ריין —  
לאַמיר ביידע טאנצן גיין!

איך בין אויכעט דאָרט געווען  
צוגעשטופט האָב איך זיך שווער  
און מ'האָב אויך געלאָזט א טרער!



## יאַקעלע אין יעקעלע.

יאַקעלע און יעקעלע האָבן זיך ליב, זייער ליב! האנט בני  
האנט גייען זיי אלע פֿריי־מאָרגן אין שול. אויף איין באַנק, איינער נעבן  
אנדערן, זיצן זיי אין שול, און בני די הענטעלעך פֿירן זיי זיך פֿון דער  
שול אהיים.

אינמאָל פֿרעגט דער לערער: יאַקעלע! וויפֿיל איז דרין  
מאָל דרין?

טראַכט יאַקעלע.

— אַכט, זאָגט אים שטיל אונטער יעקעלע (א סעוּת געהאט  
יעקעלע).

— אַכט! שרײַט יאַקעלע אויס, דרין מאָל דרין איז אַכט!

— קורץ געטראַכט און גוט געמאַכט, זאָגט דער לערער, זיין!  
איז יאַקעלע ברוֹגז געוואָרן אויף יעקעלען: אז מע ווייסט אליין  
ניט, זאָגט מען ניט אונטער.

וויאזוי־זשע איז מען ברוֹגז?

ווי פֿריער פֿירט מען זיך בני די הענטעלעך פֿון דער הויס אין  
שול און פֿון דער שול אהיים, נאָר ברוֹגז: מע רעדט ניט.

אינמאָל זיצן זיי ביידע און מע ברוֹגז זיך — מע שווינגט.  
טוט יאַקעלע א גענעץ, כאַפט יעקעלע א צעקערקעלע און וואַרפֿט  
עס אריין יאַקעלען אין מויל, צעלאַכט זיך יאַקעלע.

הָבֶר? פֿרעגט יעקעלע.

הָבֶר! ענטפֿערט יאַקעלע, קייטעלט מען צענויף די מינדסטע  
פֿינגערלעך און מע זאָגט:

ריגעלע ריגעלע רוגֶה, זינגען מיר געוועזן ברוֹגז, ריגעלע ריגעלע  
ריק — זינגען מיר הָבֶר צוריק.

### קלעזמער.

ש'לומקע קלאפט זיך אין די באקן	יעקוב הירשעלע - אָט גייט ער! -
און זיי קלינגען און זיי קנאקן	הָאָט א נעזל א טרומייטער:
ווי צוויי טאצן: פוק-פוק-פוי	טרו-טו-טו און טרו-טו-טו
אָט אזוי און אָט אזוי!	טרובעט הירשעלע אזוי!
און דער קליינער פעמפעק יאקל	און דער לאנגער דארער יידל
הָאָט א ביינעלע א - פינקל:	איז א לעבעדיקער פֿידל:
ביים-ביים-באָס און ביים-ביים-בוי	טרידל-רידל-רידל-רוי
באמקעט יאקעלע אזוי!	יידל האלט די הענט אזוי!

וואָס־זשע פֿעלט אונדז נאָך? א סמיטשיק!  
 נעמט א לאנגן שטעקן איציק  
 און ער פֿידעלט טרוי-לי-לי  
 אָט אזוי און אָט אזוי!




### די קו און די קוקר-ווייקע.

איינמאל איז א קו שפאצירן געגאנגען, האָט זי אין וואלד, אין ווילדן  
 וואלד פֿאַרבלאָנדזעט. נאכט, פֿינצטער, ביימער בעשן — א פֿחד! און  
 די קו גייט און גייט, גייט און וויינט: מו, מו, מו! פֿינצטער איז  
 מיר! וויי איז מיר! וואָס וועט מיין קעלבעלע טון? ווער וועט אים  
 זייגן געבן? מו, מו, מו!

דערזעט די קו א קוקר-ווייקע, זאָגט די קו צו איר: קוקר-ווייקע!

ניין, איך טאָר זיך מער ניט זאמען  
 מיר דאָס חיות גייט שוין אויס —  
 פֿיר מיך, פֿיר פֿון וואלד ארויס!

קוקר-ווייקע, האָב רחמנות!  
 הונגעריק מיין קינד ספֿנות.  
 מו, מו, מו! אוי וויי דער מאמען



— קום! זאָגט די קוקר־ווייקע, איך וועל פֿליען און דו גיי מיר נאָך!

לאנג לעבן זאָלסטו! זאָגט די קו, און לאָזט זיך גיין נאך דער

קוקר־ווייקע.

די קוקר־ווייקע איז אָבער א שלעכטע געווען און זי האָט די קו

נאָך טיפֿער אין וואלד פֿארפֿירט, אהין וואו די בייזע וועלף האלטן

זיך אויף.

— כא, כא, כא! האָט זיך פֿלוצים דער שלעכטער פֿויגל

צעלאכט, א פאטש געטון מיט די שווארצע פֿליגל און אוועקגעפֿלויגן!

פֿינצטער, דער ווינט ברומט, ברומט און וויינט וווּ א מאמע,

וואָס מע האָט זי פֿון איר איינציק קינד פֿארטריבן: וו—וו—וו—וו!

או—או—או! און די ביימער רעשן און ווילן דעם ווינט איינשטילן:

ש—ש—ש! ש—ש—ש—א—א—א! ש—ש—ש—א! נאָר דער ווינט

וויל ניט אנטשוויגן ווערן, וויינט און וויינט און די קו מיט אים:

מו—מו—מו! וויי צו מיר! וויי צו מיר! וואָס וועט מיין קעלבעלע טון?

וואָס וועט מיין קעלבעלע טון?

האבן די וועלף איר קול דערהערט און זי אויפֿגעגעסן.





און אז דער בייזער פֿויגל איז אנטשלאָפֿן געוואָרן, האָט זיך אים  
א בייזער קלום געקלומט: א קעלבעלע, א יתום בלאַנדזעט אין וואלד  
אינער אליין, גייט און שרייט: מא—א—א—מע—ע—ע—ע! מא—א—  
מע—ע—ע—ע! אזוי טרויעריק, אזוי בעטנדיק, אזוי וויינענדיק,  
אז דעם שלעכטן פֿויגל האָט אזש ביים הארין פֿארקלעמט. האָט ער  
זיך אויפֿגעכאפט און האָט שוין נישט געקענט אנטשלאָפֿן ווערן, ער  
האָט געקוקט, געקוקט אין פֿינצטערניש ארנין און אים האָט זיך אלץ  
געדאכט, אז ער הערט פֿון טיפֿן וואלד ערגעץ א קעלבעלע שרייען:  
מא—א—א—מע—ע—ע! מא—א—א—מע—ע—ע!

טוט דער קוקרווייקע שוין באנג, וואָס זי האט די קו צו די וועלף  
פֿארפֿירט, הויבט אָן די קוקרווייקע צו רופֿן: קו, קו, קו! קו, קו!  
קום אהער, דיין קעלבעלע רופֿט דיך!

נאָר די קו ענטפֿערט ניט.

און פֿון דעמולט אָן הערט די קוקרווייקע ניט אויף צו רופֿן אין  
וילדן וואלד ארנין: קו, קו! קו, קו!

און אזוי וועט זי שוין אייביג וויינען און שרייען: קו—קו! קו—קו!  
און אייביג וועט איר באנג טון.





- איינמאל זאגט די מאמע צו גידעלען:  
גידעלע, וואו נעמט מען ברויט?  
— ביים בעקער.  
— און דער בעקער וואו נעמט?  
— וואו? איך ווייס ניט.  
— הער, גידעלע, וועל איך דיר דערציילן.

איינמאל אין א שיינעם פרימאָרגן איז ארויסגע-  
גאנגען א פויער אויפן פעלד, און צעגראָבן די ערד.  
גענומען קערענדלעך א פולע האנט, געשיט, געשיט  
און געזאָגט,

זיי, פארזיי מאמע נעמט,  
מזל, גליק, גיט צוריק.



זינגען ארויסגעגאנגען קליינע קינדערלעך און געזונגען:

גאָט! גאָט! גיב א רעגן

פֿון די קליינע קינדער וועגן.

באלד איז כמארנע געוואָרן און א גוטער רעגן, א ליבער רעגן איז  
געגאנגען און אָנגעטרונקען די ערד.

בינאכט האָבן אראָפּגענידערט פֿונם הימל קליינע מלאַכימ־  
לעך מיט בלאַע פֿליגעלעך, מיט גילדענע ריטערלעך אין די הענטעלעך.  
געקלאפט, געקלאפט אין דער ערד מיט די ריטערלעך און גע־  
זונגען שטיל:

וואקסן זאָלט איר

הויך און שיין,

אויף אייך ווארטן

גרויס און קליין!

זאנגען, זאנגען!

קומט ארויס!

אויף אייך ווארטן

קליין און גרויס.

זינגען אויסגעוואקסן פֿון דער ערד הויכע, שינע, גילדענע זאנגען.



דעמולט איז ארויסגעגאנגען דער פויער מיט א בלישטשענדיקן  
סערפ, א פאך געטון מיטן סערפ קעגן דער זון, א קלינג געטון מיט אים  
אין א שטיין - א פונק, א בליץ! און דער פויער האט גענומען  
שניידן די זאנגען און געזונגען:

זאנג, געזאנג,	סערפל שנייד,
פרייער קלאנג	שוין די צייט
איז דאס שענסטע אויף דער וועלט.	צו באפרייען אונדזער פעלד.



נאָכדעם האָט דער פּויער גענומען א דרעשער, גע-  
קלאפט אין די זאנגען, געקלאפט און געזונגען:  
ריישע-רעשע,  
קלאפ און דרעשע,  
קלאפ אהין און קלאפ אהער,  
קלאפ ארויס פֿון שטרוי די קער.  
און ער האָט ארויס געקלאפט פֿון שטרוי  
אלע הערענדלעך.



האַט דער פויער צענויפֿגענומען די קערענדלעך און אוועק  
געפֿירט אין מיל ארײַן. דאָרט האָט דער מילנער זיי געמאַלן, געמאַלי  
און געזונגען:

מילעכל! מילעכל!

מאַל און מאַל,

גיב מיר מילעכל

מעל אָן צאַל.

האַט דער מילנער אָפּגעמאַלן די קערענדלעך, איז געוואָרן פֿון זיי מעל.

האט גענומען דער בעקער דאָס מעל, ארײַנגעשיט אין א  
מילטער, ארײַנגעגאָסן וואסער, געקנעטן, געקנעטן און געזונגען:

פֿון די טעג

טאָג צו טאָג

פֿון די טעג

טאָג צו טאָג

מאכט דאָך גאָט א יאָר,

און סע ווערן טעג.

איך פֿון טײַג

מעל צו מעל

איך פֿון טײַג

מעל צו מעל

ברויטן מאַך איך גאָר!

און סע ווערט א טײַג.



נאָכדעם הייצט דער בעקער אויס א גרויסן אויוון, נעמט די  
ברויטן אויף דער לאַפעטע און זינגט!

הינד אין אויוון!

הינד אין אויוון!

באקט זיך דאָרט גוט אויס,

און פֿון דאָרטן


און פֿון דאָרטן

פֿארטיק קומט ארויס!

אַט אזוי באקט א בעקער ברויט.

גידעלען איז דאָס מעשהלע געפֿעלן, ער האָט זיך אויסגעלערנט

אליין דאָס דערציילן.





שפעטער מיט אפאָר טעג קומט צו גאסס א פֿעטער. אזא  
גוטער! אזא וואוילער!

א מאָלער איז ער געווען, דער פֿעטער. א מאָלער, וואָס מאָלט  
שיינע בילדער. ער האָט גענומען גידעלען אויף די קניעס, אים גע-  
קושט, געגלעט די קאָטשערלעך. פלוצים זאָגט ער צו גידעלעס  
פֿאָטער: ווייסטו וואָס? קום מאָרגן צו מיר מיט גידעלען, וועל איך  
אים אָפּמאָלן.

אויף דעם האָט זיך גידעלע ניט גערעכט . . . ער איז געוואָרן  
טויט ווי די וואנט, אָנגעהויבן ציטערן און פֿלאטערן, טרערן האָבן זיך  
אים געשטעלט אין די אויגן און ער האָט זיך געריסען צו דער מאמען.  
— וואָס איז מיט דיר גידעלע?

— כּווייל ניט! כּווייל ניט! שרײַט ער.

— וואָס וויסלטו ניט, קעצעלע?

— כּווייל ניט, מע זאָל מיך אָפּמאָלן, מיך קנעטן אין דער  
מילטער . . . נעמען אויף דער לאָפעטע . . . איינזעצן אין אויוון . . .  
כּווייל ניט זיין קיין ברויט! כּווייל ניט, מע זאָל מיך אויפֿעסן!

(לען און שרײַבן: „דאָס שוסטערל“ זײַט 83, „דאָס שניידערל“ זײַט 41.)



# די שנעקעלעך.

נאָר געהערט דאָס מיט די  
 אויערן  
 פֿון צוויי סקרופענדיקע טויערן:

ניט געשטויגן, ניט געפֿלויגן,  
 ניט געזען דאָס מיט די אויגן,  
 ניט פֿון פֿינגער אויסגעזויגן.




ל.א.מ.

וואו בייטאג שינט די לבנה,  
 און נאך סוכות פֿאלט ראש שנה,  
 שוין נאך אלע ימים טובים,  
 אין א טאָג וואָס האָט גערעגנט,  
 זיך די שנעקעלעך געזעגנט  
 מיט די פֿרוינט, מיט אלע קרוכים  
 צוגעזאָגט זיי בריוולעך שיקן  
 און אויף פֿמה, פֿמה יאָרן  
 אויף דער וועלט געלאָזט זיך פֿאַרן  
 זוכן אוצרות, ברענגען גליקן.

געווען אמאָל צוויי שנעקעלעך,  
 אויסגעפּוצטע מעקעלעך,  
 סאמעטענע רעקעלעך,  
 רויטע שיד און זעקעלעך,  
 אויף די זייטן שווערדעלעך,  
 און מיט לאנגע בערדעלעך,  
 איינס הייסט ניסן, איינס - ר' פֿסה,  
 איינמאָל פורים, ערב פֿסה,  
 פונקט פֿיר וואָכן אונטער פעקין,  
 וואו די הינט ווי ציגן מעקען.

ווינטן בלאָזן, ביימער רעשן,  
שנייען שיטן, רעגענס וואשן.  
וועניג? לאנג? — איך קען ניט וויסן,  
און ר' פסחל, ר' ניסן,  
אויף די פֿערדעלעך גערוטן  
ניט אין זיט און ניט אין מיטן,  
ביז געקומען, ביז דערגאנגען  
צון א פֿעלד מיט הויכע זאנגען,  
און דאָס פֿעלד אין סאמע מיטן  
האַט א סטעזשקע דורכגעשניטן,  
פֿאַרט א גוי דאָרט מיט א שליטן,  
שטעלט זיך קעגן פֿערד  
דאָס פֿאַרל  
און סע רייצט זיך מיטן ערל,  
פסחל אים ווייזט דאָס צינגל,  
ניסל שלעפט ארויס דאָס קלינגל.



פֿאלט א פֿחד אויפֿן אלטן —  
האַפֿ פֿון שליטן און באהאלטן  
זיך אין הויכן טיפֿן קאַרן  
אונטערן צווינגל פֿונם דאָרן.

ווי פֿאַרהילצערט שטיין געבליבן  
אויפֿן אָרט די ביידע  
שנעקלעך.  
אזא אוצר! ס'איז דאָך  
שרעקלעך!  
אָבער פֿאַרט צו זיך געקומען  
און זיך באלד ארומגענומען.  
זיך פֿאַר פֿרייד געקושט די  
שנעקלעך  
אין די פֿיסקלעך, אין די בעקלעך.

ער פֿון דאָרט טוט קללות שיטן  
און די שנעקלעך צו צום שליטן.  
טרעפֿן זיי דאָרט זיבן קענדלעך:  
איינס איז פֿול מיט גילדענע  
פענדלעך  
פֿון די גענדה, וואָס מילעך גיבן,  
דריי צעבראכן, דריי צעריבן,  
איינס געווען וואָלט פֿול מיט  
רענדלעך  
ווען ס'איז דאָ דאָרט אכט, ניט זיבן!



צו די זאטלען פֿון די פֿערדלעך  
מיט דריי האָר פֿון זייערע בערדלעך  
אויפֿגעזעצט זיך און פֿאַרשוואַנדן.

מזל טוב זיך אָפֿגעניבן  
און די קענדלעך די זיבן  
כאפֿ און קונציק צוגעבונדן



האָפּ-גאלאָפּ אין שטאַט געלאָפּן  
 צו דער פּאָסט זיי גיך געטראָפּן.  
 מינט און פען געהייסן גיבן  
 און א בריוול אהיים געשריבן,  
 אז מע זאָל זיך אויף זיי רעכטן,  
 גענדרז און קאטשקעס זאָל מען שעכטן,  
 מזרח, מערב, דרום, צפון —  
 איצטער קינדער לעגט אייך שלאָפּן  
 אָפּשר וועט איר זען אין חלום  
 ס'קומען אָן די געסט בשלום  
 מיט די אלע זיבן גליקן:

פֿיש געפֿולטע זאָל מען האַקן  
 און א פֿוריס-קוילעטש באַקן —  
 אויף דער שטאַט זאָל גיין זיין שם:  
 גיך און באלד אַם ירצה השם  
 קומען זיי אהיים צו מזל  
 אין זייער שמעטל "מיזל-מאזל".  
 אינגעמאכטס זיי וועט מען שיקן  
 שבת צו זייער טיש צום גרויסן  
 און איר וועט ניט שטיין אין דרויסן  
 גלייך מיט אלע, לעקעך עסן, —  
 זאָלט איר מיך אויך ניט פֿאַרגעסן.

## א פלױדער-מעשה.

מעשהלעך אנאנצן פאק  
מיר דערציילט דער פלױדער-זאק.  
אינע וועל איך איך דערציילן  
און קיין אות פון איר פארפײלן:

אינמאל איז געווען א רב מיט א ציג, מיט א בער. פלעג די  
ציג שפרינגען אין גארטן ארײן, איז דער רב ביז געווארן און געכאפט  
דאס אויבערשטע פונם שטייפל און געווארפן דער ציג גלייך אין פום  
ארײן. האט אָנגעהויבן צו רינגען דעם בער בלומ פון דער נאז.

האט דעם רב געטון זייער באנג —

נעבעך! סײז דער בער דאך קראנק!

נעמט דער רב דאס פעקל פונם פלעקל און לאזט זיך גיין אין  
ווייטע לענדער זוכן א רופא. גייט ער, גייט, ביז ער קומט צון א טיך.  
זינגען שוין אלע שיפן געווען אוועקגעגאנגען. נאך איין שיטערע זיפ  
איז געבליבן.

אז סע איז נישטאָ צו עסן,

מאכט מען מיטן ליפל.

אז סע איז נישטאָ קיין שיפל,

פארט מען מיט א זיפל.

זעצט ער זיך אריין אין זיפל און ווערט דערטרענקען און  
פֿאַרט ווייטער:

פֿאַרט ער, פֿאַרט, וואלד איין וואלד אויס, ביז ער קומט  
צופֿאַרן אין א געדיכט וואלד.

פֿינצטער איז אין וואָלד, אוי וויי מיר!  
און סע רעשן דאָרט דרין ביימער.

אויף איינעם זיצט א שלייען און קנאקט ניסלעך, אויפֿן אנדערן  
א וועגוריקל און דרייט זיך די וואָנצעס, אויפֿן דריטן א גילדענע  
פאווע און לאכט!

איז דער רבי אויף איר שטארק ביז געוואָרן און איר אריינ-  
געוואָרפֿן א פאטש אין דער רעכטער באק.

האָט זיך די פאווע שטארק פֿארשעמט און געשענקט דעם  
רבין א ווינשפֿינגערל.

אז די רביצן טוט עס אָן אויפֿן פֿינגער און זאָגט:

פֿינגערל, פֿינגערל! כּי־דארף אויף שפֿת —

זינגען שלייען, טאנצן זשאבעס!





### דער זידע.


דרייט זיך אום דער זידע ווינטער  
אויף די ברייטע וועגן  
וועמען ער באגעגנט טוט ער  
רעטענישן פֿרעגן.

וואָס איז דאָס :

דארף צו וואָסער ניט קיין פֿאָס  
קען דאָס האַלטן אין א זיפ  
ווער סע טרעפֿט —  
דער כאַפּט א קניפ!

ניט קיין פֿייער און סע ברענט  
פיקט אין אויער — האַט קיין הענט  
ניסט א רעגן — מאַכט ניט נאָס  
און מיט זילבער פּוצט די גאָס!





אויפן שלאך דעם גרויסן,  
וואָס ער פירט קיין דותן  
איבער גרויסע ווינטע לענדער  
פֿאַרט דער אלטיטשקער  
ר' סענדער  
אין א בויד מיט פֿערד א פֿאַר  
שוין פֿון ווייס איך. וויפֿיל יאָר.  
ווען צום ווייב געזאָגט ער:  
דוואָסי!  
זי געזונט און שטארק איך פֿאַר!  
דעמולט האָט דער  
קליינער יאָסי  
אויסגעציפט זיין פֿערד א האָר.  
איצטער סקריפען צו די אקסן  
און ר' סענדער פֿאַרט און פֿאַרט.  
יאָסי לאנג שוין אויסגעוואקסן  
און ער האָט א לאנגע באָרד!...





זײט געזונט! גענוג געלערנט!  
איצטער וועל-מיר פֿאַרן  
ווידער אויף א זומער-וואוינונג,  
דאָס יאָר ווי פֿאַריאַרן!

אוי איז גוט אין גרינעם טאָל דאָרט  
באַרוועס זיך צו שפּילן  
און זיך באַרן דאָרט אין טײכל,  
וואָס סע דרייט צוויי מילן.

דאָרט איז דאָ א וועלדל, גייט מען  
יאגעדקעלעך קלויבן -  
און א טויבן-שלאק איז דאָ דאָרט,  
וואַרקען אין אים טויבן.

אויף א דאך צוויי ביסיקעס דאָרט  
שטייען אויף איין פּיסל -  
דורך א שוועלבעלע געשיקט זיי  
געכטן אונדז א גריסל.

און באַפּוילן: שוין געקומען  
זינען זיי פֿון קָרן -  
און זיי ווארטן לאנג אויף אונדז שוין -  
זײט געזונט! מיר פֿאַרן!

### באמערקונג.

- (1) פאר יעדער לעקציע קומט א בילדל און א קינדער-לידעלע, וועלעכס געפינט זיך אין א געוויסן צוזאמענהאנג מיט דער קומענדיקער לעקציע. דאס לידעלע לעזט פאר דער לערער פאר די קינדער, זינגט עס מיט זיי אין כאר פאר דער לעקציע ווי אויך נאכן - און טיילמאל, געפינענדיק דערצו דעם פאסענדען מאמענט - אויך אין מיטן לערנען, אריינברענגענדיק אויף אזא אופן לעבעדיקייט, פארשידנארטיקייט אין גאנץ פונם לערנען.
- (2) יעדע לעקציע מוז געדויערן ניט ווייניקער פון א וואך. אין משך פון דער צייט לערנען זיך די קינדער אויס די לעקציע גוט שרייבן, לעזן, דעקלארירן, זינגען די לידעלעך, און אויך נאכמאלן די איינפאכע, גרינגע צייכענונגען, וועלעכע געהערן צו דער גענעבענער לעקציע.
- (3) לויטן באשלוס פון דער ערשטער אלרומענישער קולטורקאנפערענץ אין טשערנאוויץ (דעצעמבער 1920) איז אין פיבל איינגעפירט געווארן די רעפארמירטע ארטאגראפיע.
- (4) דער דגש ווערט אין יידישע ווערטער לגמרי ניט געברויכט. די שוואכע פ ווערט באצייכנט מיט א אויבערשטריך, כדי זי צו אונטערשיידן פון דער פ, וועלעכע קומט אין יידישע ווערטער אנים דגש.
- (5) דער פארשלאסענער און אפענער קלאנג "i" ווערט באצייכנט אין יידיש מיט דעם איינעם און זעלבן אות "יוד". אזוי "יאסי קנאק ניס" און "יאסי ניס" = "טו א ניס!", (זע זייט 23) ווערן גלייך געשריבן, כאטש אין ערשטן פאל לעזט זיך די "i" פארשלאסן און אין צווייטן אפן. דאס זעלבע אויך אין דײַטש מיט דער אפענער און פארשלאסענער "e".



-- בוכדרוקעריי --

"אריענט"

טשערנאוויץ

שילערנאס נר. 5.